



శ్రీమతే రామానుజాయ నమః

శ్రీమద్వరపరమునయే నమః

శ్రీసుదర్శన వైభవం



సుదర్శన పెరుమాళ్



'పండితరత్న'

డా॥ ఉ. వే. శ్రీమాన్ ఈయుణ్ణి అశ్రుగ శింగరాచార్యులు

సమర్పణ: వంగల వేంకట కేశవ అయ్యంగారు

సుదర్శన వైభవం

శ్రీమన్నారాయణుని కుడిచేతిని విడువక నిల్చున్నాడు అలంకరించుచు, ఆ స్వామి మనస్సును ముందుగానే గ్రహించి, తదనుసారముగా సేవించు భక్తాగ్రణ్యుడు, ఆయుధాగ్రసరుడు శ్రీసుదర్శనభగవానుడు. ఇతడు భగవానునకును అసాధారణ చిహ్నముగలను “చక్రీ, చక్రపాణి, చక్రధారి” ఇత్యాది నామములు తెలుపుచున్నవి. పర-పూహ-విభవ-అంతర్యామి-అర్చారూపములందు అంతట భగవానుని వెంటనే పలు ఆయుధముల, భూషణముల రూపముననుండి సేవించువాడితడు. అహిర్బుధ్న్వసంహితలో “సోమసూర్యదహన-ప్రభోజ్జ్వలం చక్రమేత దుదితం” అను సూక్తిని బట్టి, ప్రస్తుత స్తోత్రములోని “తేదా భిన్నస్య ధామ్యః” (69) అని చక్రాక్షము కీర్తింపబడుటయును బట్టి దేశీకులు అభీతిస్తనములోని 23వ శ్లోకమున - “దహన సోమసూర్యాత్మకమ్” అనుచు శ్రీసుదర్శనముడు అగ్ని-చక్ర-సూర్యరూపుడనిరి. ఈ సూక్తిని సంస్కృత వ్యాఖ్యాత వివరించుచు - “వాదాణస్యాది దాహే అగ్నికృత్యమ్, అర్జునేన సహ వైదికపుత్రాన్వేషణావసరే సూర్యకృత్యమ్, ఉత్తరాగర్భసంజీవనాదా చంద్రకృత్యమ్” అని పల్కిరి. ఇంతియే కాక లోకములోని తేజః పదార్థములన్నియు సుదర్శనాత్మకములే అనుటను - “సర్వేషాం తేజః పదార్థానాం సుదర్శనాంశత్వమ్ భగవద్వాస్తే ప్రసిద్ధమ్” అనుచు తెలిపిరి. (దేశీకులే స్వయముగా షోడశాయుధస్తోత్రారంభములో - “స్వసంకల్పకలాకలైః” అనుట ద్వారా సుదర్శనుని చంద్రసామ్యమును సూచింపచేసిరి కదా!) ఈ విధముగా సుదర్శనుడు అగ్ని-సూర్య-చంద్ర రూపుడనుట స్పష్టము. “అస్త్రుగ్రాహస్య కృత్స్నస్య ప్రసూతిమ్” అనునట్లు భగవదాయుధములకన్నిటికిని సుదర్శనుడు మూలము. శ్రీవిష్ణుపురాణములో అస్త్రభూషణాధ్యాయమునందు సుదర్శనము మనస్తత్వమునకు ప్రతీక అని చెప్పబడినది. ఇతడు భగవత్సంకల్పమునకు ప్రతినిధి. సంకల్పసూర్యోదయమున “సన్నాహసంకలౌ” అనుచుదేశీకులు - గరుడుని భగవానుని సన్నాహముగా, సుదర్శనుని సంకల్పముగా పల్కిరి. కావుననే “కరుడుమిడమ్ పారుతు” అనురీతిలో స్వామి మనస్సును తెలిసి, తదనుగుణముగా సుదర్శనుడు వర్తించును. “స్వరశ్మిమండలాంతఃస్థం వల్గంతం హేతి సంకరతే, విభోరాజ్ఞాం ప్రతీక్షంతం హ్రస్వాంగం రక్తలోచనమ్” ఇత్యాదిగా సాత్త్వత సంహితలో తెలుపబడినది. భగవానుని సాధు పరిత్రాణము, దుష్కృతవిनाశము, ధర్మసంస్థాపనమును సుదర్శన సహకృతములే. అహిర్బుధ్న్వసంహిత సుదర్శనుని కాలస్వరూపునిగా పేర్కొన్నది. సుదర్శనుని ఆయుధత్వమే కాక ఆభరణత్వమును సర్వత్ర ప్రసిద్ధము.

సుదర్శన వైభవం

భగవద్వైభవము సుదర్శనోపలక్షితమైనట్లే, భాగవత వైభవమును సుదర్శన సాపేక్షమే. “ఎన్నెయుమ్, ఎన్నుడెన్నెయ్యెయుమ్ ఉన్ శక్తరప్పాటి ఒత్తిక్కొణ్ణు” అను భట్టవారాధ దివ్యసూరిసూక్తిరీతిలో భక్తులకు, వారి ద్రవ్యములకును ఉపాదేయత్వము సుదర్శనలొంఛనత్వము వలననే సిద్ధించునని శాస్త్రములు తెలుపుచున్నవి. చక్రాంకనము సుప్రసిద్ధముకదా ! “పవిత్రం తే వితతం బ్రహ్మణస్తతే ప్రభో గ్లాత్రాణి పర్యేషి విశ్వతః, అతస్తతనోః న దదామోఽశ్నుతే శ్రుతాస యద్వహంతీ తత్సమాశత” అను శ్రుతి అన్వయ రూపముగను, “చక్రం బిభర్తి ర్నపుషాభి తస్తం బలం దేవానా మున్మతస్య విష్ణోః, స ఏతి నాకం దురితా నివృధాయ విశంతి యత్పదం వీతరాగాత్” అను శ్రుతి వ్యతిరేక రూపముగను చక్రాంకనావశ్యకతను తెలుపువైదికసమాణములు. “చక్రాంకితాః ప్రవేష్టవ్యాః, నామద్రితాః ప్రవేష్టవ్యాః” అని అన్వయవ్యతిరేకములద్వారా శ్రీకృష్ణుడు భారతమున ఈ అంశమును తెలిపెను. “పశుపుత్రాదికం సర్వం గృహోపకరణానిచ, అంకయేత్ శంఖచక్రాభ్యాం నామ కుర్యా చ్చ వైష్ణవమ్” అని సుదర్శనోపనిషత్తు తెలుపుచున్నది. పూర్వకాలమునుండి దేవాలయభూములు, వస్తువులు అన్నియు సుదర్శన ముద్రాంకితములను కావించు పద్ధతి చరిత్ర ప్రసిద్ధము.

సుదర్శనమూర్తివైభవమువేదములలో, ఆగమాలలో, స్మృతులలో, ఇతిహాసములలో, పురాణములలో, దివ్యసూరి ప్రబంధములలో, పూర్వాచార్య సూక్తులలో విస్తృతముగా ప్రపంచితము. వీనిలో ప్రత్యేకించి అహిర్బుధ్వసంహిత పేర్కొనదగియున్నది. అందు భగవానునకు సుదర్శనునకు మధ్య అభేదభావన అనుసంధింపబడుట విశేషము. భగవానుడు చేయు సృష్టి-స్థితి-లయములు సుదర్శన కార్యములుగా అందు చెప్పబడినవి. ఇట్లు భగవదంశ భూతుడగు సుదర్శనునకు చెప్పబడిన వైభవము అంతయు అంగియైన భగవానుని వైభవమునందే చేరునుకావున నిరతిశయమైన భగవద్వైభవమునకు లోపము లేదు. పూర్వాచార్య ప్రణీతములైన స్తోత్రములలో కొన్ని సుదర్శనవైభవ ప్రతిపాదకములై అలరారుచున్నవి. వానిలో కాలమునుబట్టియే గాక, కవితాసౌందర్యమున, ఇంకను పలు అంశములలో సుదర్శన శతకమును ప్రస్తుత స్తోత్రము ప్రథమ గణ్యము. దీనిని శ్రీవైష్ణవాచార్యపరంపరకు చెందిన శ్రీకూరవారాయణమునులను యతి వరులు రచించిరి. ఈ మహనీయుల వైభవము తెలిసినంత వరకు నివేదింపబడుచున్నది.

శ్రీకూరవారాయణముని వైభవము :

విశిష్టాద్వైత సిద్ధాంత ప్రవర్తకాగ్రేసరులుగా విలసిల్లిన భగవద్రామానుజులకు గల అంతరంగశిష్యులలో కూరేశులు అగ్రగణ్యులు. వీరికి శ్రీవైష్ణవ సంప్రదాయమున “కూరత్తావ్వాన్” అనిపేరు. చోళరాజు వలన ఏర్పడిన ఉపద్రవము కారణముగా వీరు కొంతకాలము ‘వనగిరి’ అనబడు తిరుమాలిరుమ్శోలై దివ్యక్షేత్రములో నివసించిరి.

సుదర్శన వైభవం

అప్పుడువీరిని కూరనారాయణులు ఆశ్రయించి, తత్త్వార్థములను గ్రహించినట్లు ద్రావిడభాషలో రచింపబడిన “కోయిల్పొంకు” అను శ్రీరంగక్షేత్ర సంప్రదాయ చరిత్ర గ్రంథమున కలదు. ఆచార్య ప్రాసణ్యమును సూచించుకొనుటకై తమ పేరునకు ముందు నిరూపకముగా “కూర” పదమును కలుపుకొనిరిని చెప్పబడుటచే వీరి నామధేయము నారాయణులని, దానికి ముందున్న కూర పదము కూరేశనానుమునకు చెందినదని, చివరగల ‘ముని’ అను పదము వీరు జీయర్ అగుటను తెలుపుచున్నదని ఏర్పడుచున్నది.

ఈ ఆచార్యవర్యులకు సంబంధించిన వివరములు చాల సంగ్రహముగా మాత్రమే లభించుచున్నది. వీరు నజ్జేయర్ కాలములో జీవించి యున్నట్లు తెలుపబడుటచే కూరేశులు వృద్ధులుగానుండగా వీరు చిన్నతనములో నుండియుందురని భావింపవీలున్నది. కావున కూరేశులకు- కూరనారాయణులకు మధ్య కనీసము ఒక తరము అంతరమున్నదని చెప్పనచ్చును. అందుచే వీరికాలము 11 వ శతాబ్దిగా ఊహింపనగును. మఱియు వీరు సుమారు 60 సంవత్సరములు జీవించినట్లును కోయిల్పొంకులో కలదం. వీరు వేదాంతాది పలుశాస్త్రములందే కాక, మంత్రశాస్త్రమునందునుదిట్ట. తమకు భగవదనుగ్రహమువలన ప్రాప్తించిన మంత్రశాస్త్రప్రావీణ్యమును భగవద్భాగవతకైంకర్యమునకై వినియోగించిన ధన్యులు వీరు. అట్టి కొన్ని ఉదంతములు కోయిల్పొంకులో ప్రస్తావించబడినవి. వానిలో ఒకటి, రెండుమాత్ర మివల తెలుపబడుచున్నవి.

కర్ణాటకదేశములోని శ్రీరంగపట్టణమును పాలించు ప్రభువుప్రేరణతో మంత్రసిద్ధుడైన సన్న్యాసి ఒకడు శ్రీరంగములోని శ్రీరంగనాథుని అర్చామూర్తిని శ్రీరంగపట్టణమునకు తరలించుకొని పోవుటకై, కంటికి అంజనమును (కాటుకను) పూసికొని అదృశ్యుడై శ్రీరంగమును చేరెను. తన కార్యము నెఱవేరుటకు అతడు, కోవెలలో బలిపీఠమున సమర్పింపబడు ప్రసాదమును మంత్రవేత్తభుజింపవలెనను నియమమును బట్టి అట్లే చేయుచు, కొన్నాళ్లకు శ్రీరంగనాథునిమూర్తిని ఆది శేషతల్పమునుండి నాల్గు అంగుళములు పైకి ఎత్తెను. దీనిని ఆలయ పరిచారకులు, గమనించి అందఱికిని తెలియజేసిరి. కూరనారాయణులు ఈ సంగతిని విని అందులకు గల కారణముగనుగూర్చి నిశితముగా పరిశీలింపగా, బలిపీఠములోని ప్రసాదము ప్రతిదినము కానరాకుండుటను గ్రహించిరి. అందులకు సమాధానముగా వారు ఒకనాడు మిరియపుపూడిని, ఆపపాడిని కలిపిన ప్రసాదమును బలిపీఠములో సమర్పింపజేసిరి. పూర్వము వలెనే సిద్ధుడు ఆనాడును బలిపీఠ ప్రసాదమును తినిగా, మిరియపుపూడి, ఆపపాడుల తీవ్రతచే కన్నులవెంట వీరుకారి, కంటికి పూసుకొనిన అంజనము కఱగిపోవుటచే అతడు అందఱికిని కన్పించెను. అప్పుడు కూరనారాయణులు ఆ సన్న్యాసిని శ్రీరంగనాథుని

సుదర్శన వైభవం

స్వర్ణాభరణముల నిత్తునని ఆశపెట్టి నమ్మించి, అతనిచే శ్రీరంగనాథుని అర్చనమూర్తిని పూర్వమువలె ఆదిశేషశయనముపై ప్రతిష్ఠింపచేసిరి. పిమ్మట అతనికి ఆభరణముల నిచ్చిపంపి, అతనికి తెలియకుండాగా నల్లరు వస్త్రాదులను నియమించి, దారిలో అతడు అశుచిగా నున్నప్పుడు వధించునట్లు చేసిరి. ఇట్లు కూడూరారాయణులు తమ మంత్రశాస్త్రజ్ఞానముతో సిద్ధుని హన్వాగమును గ్రహించి, శ్రీరంగనాథుని మూలమూర్తిని కాపాడిరి.

వేరొక సమయమున కావేరీనదిలో శ్రీరంగనాథునకు తెన్నోత్సవముజరుగునపుడు, ఒక అజ్ఞాతవ్యక్తియొక్క మంత్రప్రయోగకారణముగా తెప్పవేరొకదిశలో ప్రయాణముచేయసాగెను. అప్పుడు కూరనారాయణులు తమ మంత్రశక్తిని ఉపయోగించి తమ చేతివేలికిగల వలయవనిత్రమును గుండ్రముగా కుడివైపుకు తిప్పుగా, తెప్ప మరల యథాస్థానమును చేరెను. ఈ విధముగా శ్రీరంగనాథుని ఉత్సవమూర్తిని రక్షించిరి. ఇట్టి వృత్తాంతములు ఇంకను కొన్ని కోయిల్మొకులో కలవు.

కూరనారాయణులు శ్రీరంగనాథుని ఆలయములో తులాపురుషమండపమున శ్రీవరాహమూర్తిని, పెరుమాళ్ దేవర్ మండపములో లక్ష్మీనారాయణులను, ఉత్తరద్వారమునకు తూర్పున సరస్వతిని, హయగ్రీవులను, సుందరపాండ్యదేవుని తులాపురుషమండపమున వేణుగోపాలమూర్తిని, చంద్రపుష్కరిణీ తీరమున గోవిందుని, వేదవ్యాసుని, వరాహమూర్తిని, సుదర్శనమూర్తి ఆలయమునకు ఎదురుగా పార్థసారథిని, చక్రవర్తి తిరుమగ్గోనన్నిధికి ఎదురుగా విట్టలేశ్వరుని ప్రతిష్ఠింపచేసిరట. రాజమహేంద్రన్ తిరువీధిలోని తూర్పునగల మండపమును పునరుద్ధరించిరి. యాగశాలలో శంఖనిధి పద్మనిధులను, ద్వారములలో బయలు భద్రసుభద్రులను జీర్ణోద్ధారణము కావించిరి. ఇంకను పలురీతులలో ఆలయమున చక్కని కట్టుబాట్లను ఏర్పరచి, శత్రువులవలన ఆపదలగుండునట్లు కాపాడిరి. వీరి ఈ కైంకర్యమును చూచిన స్థానికులు వీరిని మిక్కిలి అభినందించి, శ్రీరంగనారాయణ మఠములో జీయర్గా చేసి గౌరవించుటయే కాక, అంతవరకు కందాడైవంశీయులు నిర్వహించుచు వచ్చిన శ్రీరంగనాథుని ఆరాధనలో కస్తూరి, తిరుమణ్ణికాప్పు, అంజనకాప్పు, పునుగు కాప్పులను సమర్పించునట్టి సేవలను నిర్వహించు అవకాశమును కల్గించిరి - అను ఈ వివరములన్నియు కోయిల్మొకులో కలవు. శ్రీరంగనారాయణ మఠములో వీరు మూడవపట్టమును అలంకరించినదియు కొందరందురు. కాని, ఇది ఇంకను విజ్ఞులు విచారించవలగిన విషయము. శ్రీరంగములోని సుదర్శనుని ఆలయమును వీరు పునఃనిర్మించినది ప్రసిద్ధి కలదు.

ఇట్లుండగా, పెరియతిరుముడి యడైపు అను ద్రావిడభాషాతత్వక సంప్రదాయచరిత్ర గ్రంథములో ఈ ఆచార్యులకు నలవైకఱ్ఱ నారాయణ జీయర్ అనుపేరు కూడ కలదని, వీరు

సుదర్శన వైభవం

పరాశర భట్టరు శిష్యులనియు తెలుపబడినది. అందు వీరి స్తుతి (తనియన్) శ్లోకమిట్లున్నది-
 “శ్రీపరాశరభట్టార్యశిష్యం శ్రీరంగపాలకమ్, నారాయణమునింపందే జ్ఞానాదిగుణసాగరమ్”.
 ఇంతియేకాక, కూరనారాయణులు-ఈశావాస్యాది ఉపనిషత్ భాష్యమును, స్తోత్రవ్యాఖ్యానమును, సుదర్శన శతకమును రచించిరని కలదు. వీనిలో స్తోత్రవ్యాఖ్యానము అలభ్యము. ఇక, ఉపనిషద్భాష్య కర్తృత్వ విషయము వివాదాస్పదము. సుదర్శన శతక వ్యాఖ్యానమును వ్రాసిన కొమాండూరి తిరువెంగళాచార్యులుగారు పీఠికలో ఈశావాస్య ఉపనిషత్ భాష్యము చివరగల “వేదాంతగురుపాదాబ్జధ్యాననిర్మలచేతసా, వాఙ్మేదాంతసారథ్ఘః శ్రీవత్సాంకేన దర్శితః” అను శ్లోకమును బట్టి అహోబలమఠమునకు అలంకరించిన శ్రీవత్సాంక శ్రీమన్నారాయణమునులచే ఆ భాష్యము రచింపబడినట్లు స్పష్టమగుచున్నదని, అట్లే, తైత్తిరీయభాష్యమును కూరనారాయణమునులకంటె అర్వాచీనులైన నలన్నికర్తృ నారాయణ జీయర్ రచించిరని పల్కాచు, వీరిరువురు కూరనారాయణ జీయర్ కంటె భిన్నులని అభిప్రాయపడిరి. కూరనారాయణ జీయర్ కు తిరుక్కురుకైప్పిరాన్ జీయర్, శేమమ్ జీయర్, సుందరసాండ్యదేవర్ మొదలగు శిష్యులు కలరు అని పెరియతిరుముడి యడైవు అను సంప్రదాయ చరిత్రగ్రంథములో పేర్కొనబడినది. వీరు మార్గశిరమాసము (తమిళమాసప్రకారము “మార్గశ్రీ” మాసము)లో జ్యేష్ఠానక్షత్రమున అనతరించిరని, తండ్రిగారిపేరు ఎమ్బార్ అని, వీరి ఆరాధనలోని అర్చామూర్తి హయగ్రీవులని, వీరు భారద్వాజగోత్రీయులనియు అచట తెలుపబడినది. వీరి మంగళాశాసన పాశురము ఈ క్రిందివిధముగా అనుసంధింపబడుచున్నది.

మార్గశ్రీ యిల్ కేట్టైయదనిల్ వన్దుదిత్తాన్ వాళ్ళోయే
 మాలరగ్గర్ శీరరువై మన్దుమవన్ వాళ్ళోయే
 పారులకిల్ శుదర్శనత్తిన్ పుక్కురైప్పోన్ వాళ్ళోయే
 పాషండియనైవరైయుమ్ పల్కడిత్తాన్ వాళ్ళోయే
 శీరతిరాశర్ పదత్తిల్ వీగ్గోరుప్పోన్ వాళ్ళోయే
 ఏరార్ వై ఆల్లొవాన్ దన్ పదమ్ పణివోన్ వాళ్ళోయే
 ఎల్లొల్ కూరానారాయణ మునివన్ పదగ్గళ్ వాళ్ళోయే

శ్రీసుదర్శనశతక ప్రణయనము :

శ్రీకూరనారాయణమునులు సుదర్శనశతకమును రచించుటకుగల కారణమును కోయిల్మొకు ఇట్లు పేర్కొన్నది.

“నజ్జేయర్ దర్శనమ్ నిర్వహిత్తుక్కొణ్ణిరుక్కిఱు కాలత్తిలే విణ్ణప్పమ్ శెయ్ వారిలే ఒరుత్తర్

సుదర్శన వైభవం

పెరుమాళ్ సన్నిధి కుక్క-యోగ్యమాకామల్ ఇరుక్క, ఆఘ్రాన్ ముడైయ దేవికళ్ ఆణ్డాళ్ అపరిడత్తిల్ కృపైయాలే, ఆఘ్రాన్ తిరుమాలిరుమ్ శోలైయలే ఎఱ్ఱువ్వురుళి యిరుక్క-వైయదే ఆఘ్రాన్ తిరువడికళిలే ఆశ్రయిత్తు సన్న్యసిత్తు, వయోప్పర్వరాయ్, ఆచార్యన్ కుడియే నిరూపకమాక “కూరనారాయణజీయర్” ఎన్ఱు తిరునామత్తై యుడైయరాయ్, మహామాంత్రికరాయ్, కోయిల్ వాసమ్ పణ్ణిక్కొణ్ణిరుక్క-అవరై అఱ్ఱుత్తు- “ఉమ్ముడైయ మంత్రజ్ఞళుమ్ ఒరుకైంకర్యత్తిలే ఉపయోగిక్కుమ్ - ఎన్ఱు శొల్లియిరున్దీరే ! నీరిప్పొదు ఇన్ఱ విణ్ణప్పమ్ శెయ్ వారై పెరుమాళ్ కైంకర్యత్తుక్కు-యోగ్యరామ్మడి పణ్ణమ్” ఎన్ఱు నియమిక్క, అన్ఱ కూరనారాయణ జీయరుమ్ సుదర్శనశతకత్తై పుణ్ణి, విణ్ణప్పమ్ శెయ్ వారై నోయ్ గు పెరుమాళ్ సేవాకాలత్తుక్కు-యోగ్యరామ్మడి పణ్ణినార్”.

(నంజీయర్ దర్శనమును నిర్వహించుచున్న కాలమున దివ్యప్రబంధమును విన్నపించు వారిలో ఒకరు (అరైయర్) వ్యాధిగ్రస్తులై, పెరుమాళ్ సన్నిధికి వచ్చుటకు యోగ్యతలేని వారైయుండగా, కూరేశుల ధర్మపత్ని ఆణ్డాళ్ వారి పల్ల దయతో, కూరేశులు తిరుమాలిరుమ్ శోలై దివ్యదేశమున వాసము చేయునపుడు కూరేశుల పాదములను ఆశ్రయించి, సన్న్యసించి, వృద్ధులై, ఆచార్యుల వంశనామమే తమకునిరూపకముగా కూరనారాయణజీయర్ అనుపేరును కలవారై, మహామాంత్రికులై, శ్రీరంగనాసమును చేయుచున్న వారిని పిలిచి, “మీ మంత్రములను ఏదైనకైంకర్యముతో ఉపయోగించునని అంటిరికదా ! మీరిప్పుడు-ఈ అరైయర్ ను పెరుమాళ్ సేవకు యోగ్యులగునట్లు చేయుడు” అని నియమింపగా, ఆ కూరనారాయణజీయర్ కూడ సుదర్శన శతకమును రచించి, అరైయర్ ను పెరుమాళ్ సేవాకాలమునకు యోగ్యులగునట్లుచేసిరి)

సంప్రదాయచరిత్ర ఇట్లుండగా, పరంపరాగతమైన వేరొక ఐతిహ్యమును కలదు. పూర్వము జైనసిద్ధుడొకడు తాను ఆరాధించు జైననిగ్రహమునందు కళలను అనాహునదేయగోరి, అందులకై షోడశకళాపూర్ణుడైన శ్రీరంగనాథుని కళలను ఆకర్షింపవలెనని తలచెను. అతడు అదృశ్యముగ శ్రీరంగదివ్యాలయమును చేరి, కళలను ఆకర్షించుచు, నిత్యము వాయనరూపమున బలిపీఠములో సమర్పించు ప్రసాదమును తినుచుండెను. శ్రీ కూరనారాయణులు ప్రతిదినము శ్రీరంగనాథుని కళలు తగ్గుచుండుటను గమనించి, ఒకనాడు బలిపీఠములో సమర్పించు అన్నములో ఆవపాడిని కలిపించిరి. ఆ ప్రసాదమును తినిన సిద్ధుని కళ్లవెంటనీరు ప్రవించగా, అతడు నిజరూపమును పొంది అందరికిని కన్పించెను. అప్పుడు కూరనారాయణులు అతనిని మంత్రశక్తితో రూపుమాపి, శ్రీరంగనాథునియందు లోపించిన కళలను మరల ప్రవేశపెట్టిరి. ఇట్లు సిద్ధుని వధించుట దేవకార్యముకొఱకే అయినను, తత్ప్రభావముచే కూరనారాయణుల ఇవనశక్తి సన్నగిల్లెను. ఆశక్తిని మరల పొందుటకు మంత్రవిద్యయే తగినదని తలచిన ఆ ఆచార్యులు

సుదర్శన వైభవం

శ్రీరంగనాథుని ఆలయమున ఎదురుగా నూరు దారములతో కూడిన ఉట్టిని కట్టించి, అందు తాము కూర్చుండి, దానిక్రింద అగ్ని హోత్రమును జ్వలంపచేసిరి. శ్రీసుదర్శన భగవానుని తదేకముగ ధ్యానించుచు సుదర్శనశతకమును ఆశువుగా చెప్పుదొడగిరి. ఒక్కొక్క శ్లోకమును చెప్పుచు ఉట్టిలోని ఒక్కొక్కదారమును కోయుచు క్రమముగా 99 శ్లోకములను చెప్పిరి. అప్పటికి కూరనారాయణులు పోగొట్టుకొనిన పవనశక్తిని పూర్ణముగా తిరిగి పొందిరి. చివరిశ్లోకమును చెప్పిన పిమ్మట ఉట్టిలోని చివరిదారమును కోసివైచిరి. ఉట్టిక్రిందపడినది కాని, పవనశక్తి ప్రభావమువలన కూరనారాయణులు ఆకాశమున అటులనే నిలచిరి. ఇట్లు కూరనారాయణులు అనుగ్రహించిన సుదర్శనశతకస్తోత్రము శ్రీరంగదివ్యాలయములో నెలకొనియున్న సుదర్శనభగవానుని అర్చామూర్తిని గూర్చియే అని పెద్దలందురు. ఈ స్తోత్రమునకుగల సంస్కృతవ్యాఖ్యతో “మాధవీయస్య- శ్రీరంగనాయక సంబంధినః, హేతేః ఆయుధస్య చక్రస్య” అని, “శ్రీధరాస్త్రస్య శ్రీరంగనాథదివ్యాయుధస్య సుదర్శనస్య” (52) ఇత్యాదిగా పలుచోట్ల వివరింప బడుట ఇందులకు నిదర్శనముగా గ్రహింపవచ్చును.

శ్రీసుదర్శనశతకవైశిష్ట్యము :

శ్రీసుదర్శనమూర్తి వైభవమును సర్వతోముఖముగా అనితరసాధారణమైన రీతితో ప్రపంచించు రఃస్తోత్రము 100 ప్రస్తరావృత్తములలో కూర్చబడినది. అందుచే ఈ కృతి శతకాబ్జయ ప్రక్రియలోనికి చేరును. ఇది మయూరకవి విరచితమైన సూర్యశతకమును పలు విధముల సోలియుండుటయే కాక, అనేక అంశములతో దానిని మించి యున్నదని విమర్శకుల అభిప్రాయము. పలు అనుప్రసలతో, అష్టప్రసలతో, ఉపమలతో, ఉత్ప్రేలతో, రూపకములతో, శ్లోషలతో, తన్మూలకములైన విరోధాభాసలతో సహృదయుల హృదయములను సమ్మోహన పఱచు అత్యద్భుతముక్తకావ్యసంపుటి ఇది. భాషలో, భావములో, శబ్దప్రయోగవైవిధ్యములో దీనికిదియే సాటి.

“ఉగ్రంపశ్యాక్షమ్, శాణే రోషాణితానామ్, కేతకీభిః సదృశీం కీర్తిమ్, దాశ్వాన్, దాకుషీమ్” వంటి అపూర్వప్రయోగములు, సుదర్శన యంత్రవిశేషములను తెలుపు “దంష్ట్రా కాంత్యా కదారేః” (93), “నానావర్ణాన్” (90), “గాయత్ర్యర్థార్థరచక్రే” (96) వంటి శ్లోకములును ఇందు కానగును. సుదర్శనవైభవమును తెలుపు “రుద్రోఽప్యద్రేక్ష్యహిత్రా సహ గూహసగుహమ్” ఇత్యాదిగా అపూర్వమైన వృత్తాంతములును ప్రస్తావించబడినవి.

సూర్యశతకసామ్యము :

(క్రీ.శ. 7వ శతాబ్దమున జీవించిన మయూరుడు అనుకవి సంస్కృత భాషలో సూర్యుని స్తుతించుచు ఒకశతకమును రచించెను. ఇదియే సూర్యశతకము. ఇందు సుదర్శన శతకములో

సుదర్శన వైభవం

వలె 100 ప్రస్తుతాన్నత నిబద్ధములగు శ్లోకములు (101వ శ్లోకముసలశ్రుతి) కలవు. ఇట్టి సామ్యములు అనేకములు ఈరెండు స్తోత్రములనుధ్య గోచరించుచున్నవి. ఉదాహరణార్థము కొన్ని సామ్యములు మాత్రము సంగ్రహముగా ఇచట ప్రస్తావింపబడుచున్నవి.

1. సుదర్శనశతకములో మొదటి 24 శ్లోకములలో జ్వాలావర్ణనము, పిమ్మట 14 శ్లోకములలో నేనివర్ణనము, అనంతరము 12 శ్లోకములలో అరవర్ణనము, తదుపరి 11 శ్లోకములలో నాభివర్ణనము, తరువాత 13 శ్లోకములలో అక్షవర్ణనము, చివరి 26 శ్లోకములలో సుదర్శనపురుషవర్ణనమును చేయబడుటచే ఆఱు విభాగములుగా (24+14+12+11+13+26) ఈ శతకము విభజింపబడినది. ఇట్లే, సూర్యశతకములో కూడ మొదటి 43 శ్లోకములలో ద్యుతివర్ణనము, పిమ్మట 6 శ్లోకములలో అశ్వవర్ణనము, అనంతరము 12 శ్లోకములలో అరుణ వర్ణనము, తదనంతరము 11 శ్లోకములలో రథవర్ణనము, ఆపైన 8 శ్లోకములలో నుండలవర్ణనము, చివరి 20 శ్లోకములలో సూర్యవర్ణనము చేయబడుటనుబట్టి మొత్తము 6 విభాగములుగా (43+6+12+11+8+20) ఆ స్తోత్రము చేయబడినది.
2. సుదర్శనశతకములో “ఏకం లోకస్య చక్షుః” ఇత్యాది (10) శ్లోకములలో మొదటి అంకె నుండి సదివరకగుల అంకెల వాచకములు, నూరు, వేయి సంఖ్యలను తెలుపు పదములును పంచత్వారపూర్వకముగా ప్రయోగింపబడినట్లే, సూర్యశతకములోని “ఏకః జ్యోతి ర్బ్రహ్మాద్యై త్రిజగతి. . . దశ దధతు శతం దీధితిసాం శతాని” అను (13) శ్లోకములో కూడ ఇట్లే ప్రయోగింపబడినవి. విశేషమేమనగా, సూర్యశతకశ్లోకమున వేయి అను అర్థమిచ్చు పదము సాక్షాత్తుగా ప్రయోగింపబడలేదు. కాని, “దశశతాని” అను ప్రయోగము ఈ సంఖ్యను లక్షించుచున్నది. “దశ శతాని సహస్ర మితి యావత్” అని సంస్కృత వ్యాఖ్య.
3. సుదర్శనశతకమునందు “శుక్లశ్చక్రస్తవస్తే” అను (95) శ్లోకములో శ్రీసుదర్శన భగవానుని సేవింపవచ్చిన అష్టదిక్పాలకులను ఉద్దేశించి యంత్రపాలకులు పల్కు రీతి తెలుపబడినది. అట్లే, సూర్యశతకములోని “వజ్రన్ జాతం వికాసీక్షణకమలవనం . . . వందే శర్వేతి జల్పన్ ప్రతిదిశ మధిపాన్ పాతు పూష్టాఽగ్రణీ ర్యః” అను (58) శ్లోకములో అరుణుడు దిక్పాలకులను గూర్చి పల్కు విధము వర్ణింపబడినది.
4. సుదర్శనశతకములో “మాగా న్యోషం లలాటానల ఇతి మదనద్వేషిణా” అను (24) శ్లోకములో శివుడు, బ్రహ్మ, ఇంద్రుడును సుదర్శనదీప్తిని స్తుతించునట్లు వర్ణింపబడగా, సూర్యశతకమున “మాళిందోః నైషమోషీత్ ద్యుతి మితి పుషభాంకే” అను (16) శ్లోకమున సూర్యుని ద్యుతిని శివుడు, బ్రహ్మ, విష్ణువును స్తుతించునట్లు చెప్పబడినది.

సుదర్శన వైభవం

5. సుదర్శన శతకములో “క్షిప్తా నేపథ్య శాటీ మివ నృత్య న్నానాలయాధ్యం నట ఇవ” అను (36) శ్లోకమున సుదర్శనేమి నటునితో ఉపమింపబడినట్లే, సూర్యశతకములో “ప్రాతః తైలాగ్రరంగే. . . సూత్రధారాయమాణః . . . జగదటనమహానాటికాం సూర్యసూతః” అను (50) శ్లోకమున సూర్యసారథియైన అరుణుడు సూత్రధారునితో ఉపమింపబడినాడు.
6. సుదర్శనశతకమున “యాత్రా యాత్రాతలోకా” ఇత్యాది శ్లోకములలో కనుపించు అనుప్రాస విశేషము సూర్యశతకములోని “సా నౌ సా నౌదయే. . . యస్యా వయస్యా” అను (38) శ్లోకములలో కూడ కానవచ్చును.
7. సుదర్శనశతకములోని “భ్రామ్యంతీ సంత్రితానామ్” అను (18) శ్లోకము విరోధాలంకార ప్రక్రియలో కూర్చబడినట్లే, సూర్యశతకమునగల “చక్షుర్దక్షద్విజో య స్తు తు దహతి” అను (80) శ్లోకమును ఆ అలంకారప్రక్రియలోనే నిబద్దము. ఇట్టి అలంకార సామ్యములు అనేకములు ఇంకను ఉన్నను విస్తరభయముచే వానిని ప్రస్తుతించుటలేదు.
8. సుదర్శనశతకమున “రక్ష వక్షేణ” అను (74) శ్లోకములో క్షారముయొక్క అసక్తదావృత్తి రూపమైన అనుప్రాసాలంకారముకలదు. కాని, ఇట్లు నాల్గవరణములలో “క్ష” అను ఒకే అక్షరము ఇన్ని మార్లు ప్రయోగింపబడినదో “గంధద్వైః గద్యపద్య” (36) ఇత్యాది సూర్యశతకశ్లోకమున ద్య అను సంయుక్తాక్షరము అన్నిమార్లే అవృత్తమైనది.
9. “గాయత్ర్యర్థార చక్రే, దంష్ట్రాకాంత్యా కడారే” ఇత్యాది (93) శ్లోకములందు సుదర్శన యంత్రమునకు సంబంధించిన ఆగమవిశేషములు ప్రస్తుతించబడినవి. ఇట్టి ఆగమవిశేషములు ప్రస్తుతించబడిన శ్లోకములు సూర్యశతకములో కనుపింపవు. మయూరుడు స్వార్థమునకై (తన వ్యాధిని బాపుకొనుటకై) సూర్యశతకమును రచింపగా, కూరనారాయణులు పరార్థముగా సుదర్శనశతకమును అనుగ్రహించిరి- ఇట్టివైశిష్ట్యములును సుదర్శనశతకమున గోచరించుచున్నవి.

శ్రీ సుదర్శనశతక పారాయణక్రమ వివరణము :

బీజాక్షర సంపుటితమైన శ్రీసుదర్శనశతకములోని ప్రతిశ్లోకము భక్తులకు ఆభీష్టప్రదాయకమే. దేనికదియే సాటి. అయినను, వివిధములైన కోరికలను పొందగోరువారు అనుష్ఠింప తగిన విధానము పెద్దల అనుష్ఠాన మును బట్టి ఈ క్రింది విధముగా తెలియగలుగు. ఇవట తెలుపబడిన శ్లోకములను నలుబది రోజులపాటు ప్రతిదినము నలుబదిమార్లకు తక్కువ కాకుండ జపింపవలెను. పారాయణ ప్రారంభమున, సమాపనమున ఏదైనా మధురపదార్థమును నివేదించుట శిష్టాచారము. ఈ శ్లోకములను పెద్దలద్వారా ఉపదేశమును పొంది,

సుదర్శన వైభవం

పారాయణమొనర్చుట తగినపని. ఈ వివరము అన్నియు మధురవాక్ శిఖామణి, భాగవతావృతపర్వి, ఇత్యాది సార్థకబిరుదాంకితులు ఉ.వే. శ్రీనూన్ సాతులూరి గోపాలకృష్ణమాచార్యస్వామివారి సుదర్శనశతకవ్యాఖ్యనుండి కృతజ్ఞతాపూర్వకముగా గ్రహింపబడినవి.

అధీష్టము	శ్లోకసంఖ్య	శ్లోకప్రారంభము
1. సర్వాధీష్టసిద్ధి	1	సాదర్శన్యజ్ఞిహానా
2. నిరతిశయానందము	3	పూర్ణే పూర్ణైః
3. చతుర్విధపురుషార్థములు	4	ఆరా దారాత్
4. పాపనాశము	6	శంసంతున్మేషమ్
5. శత్రునాశమునకు	8	దృష్టేఽధివ్యోమ చక్రే. .
6. ఈతిబాధానివారణమునకు	10	ఏకం లోకస్య చక్షుః. .
7. విజ్ఞానలాభమునకు	12	పద్మాఘా....
8. సంసారవ్యాధినిర్మూలనమునకు	13	భానో భా నోత్పదీయా..
9. స్థిరమగు యశస్సునకు	20	ఉద్యన్వింబా దుదారాత్..
10. సాటిలేని సంపదలకు	25	శస్త్రాస్త్రం....
11. సుఖమునకు	27	యాత్రా యా త్రాతలోకా..
12. కీర్తివృద్ధికొఱకు	30	కృష్ణాంభోదస్య....
13. మనోనిగ్రహమునకు	31	వస్త్రాణాం భేదనీం యః...
14. విజయము కొఱకు	32	నాకౌకశ్చత్రుజత్రు
15. పాండిత్య సంపాదనమునకు	41	జ్ఞానాజాలాబ్ధిముద్రం...
16. గొప్పదనమునకు	42	బ్రహ్మేశోపక్రమాణాం..
17. పదోన్నతికొఱకు (ప్రమోషన్)	45	దావోల్కామణ్డలీప...
18. శత్రునాశమునకు	47	నాభీశాలానిఖాతాం...
19. లక్ష్మీకటాక్షమునకు	49	దీప్తై రర్చిప్రరోహైః

సుదర్శన వైభవం

20. ధనకనకవస్తువాహనములకు	50	ధాతుసృష్టై రమన్తైః
21. శ్రేయస్సుకొలకు	52	శత్రుశ్యామే...
22. వినోదములేని సుఖముకొలకు	56	పాణౌ కృత్వా హవాగ్రే...
23. కుబేరుని మించిన సంపదలకొలకు	58	పర్యాప్తా మున్నతిం యా...
24. అనిష్టనివారణ, ఇష్టప్రాపణములకు	61	అంహ స్సంహత్యదద్వాన్
26. శత్రుపరాజయమునకు	65	తుభ్నా ద్ధోరదిశ్చిభ్నాత్..
27. పెద్దగొప్పదనముకొలకు	66	ఉన్మీలచ్ఛద్మరాగం..
28. బుద్ధివిశేషమునకు	67	క్రీడత్రాక్రీడ దంష్ట్రాహతి.
29. ఉభయ విభూతులను సాక్షాత్కరింప జేసికొని జ్ఞానమునకు	70	మత్తానా మిద్వియాణాం..
30. సర్వాభీష్టములకు	71	ప్రాణాదీన్ సంనియమ్య...
31. ఆధిక్య స్వభావము కొలకు	73	శ్రీవాణీవాఙ్మృదాన్యో...
32. పౌరుషముకొలకు	75	జ్యోతిశ్చూడాంమాలిః...
33. దైవాధీనము, మనుష్యాధీనము అగు ఆపదలు పోవుటకు	76	వాణీ పారాణికియం..
34. శత్రునిరాసకమగు తేజస్సుకొలకు	78	ధామ్నా మైరమ్మదానాం..
35. సంపదలకొలకు	80	చక్రం కున్దం కృపాణం...
36. ఐశ్వర్యము కొలకు	82	చిత్రాకారైః...
37. ఎడతెగని సంపదలకొలకు	88	రక్తాఘాభ్యక్త...
38. అందరిదే శ్లాఘింపబడు సంపదలకు	89	కాశీవిష్ణోష
39. వ్యాధినివారణముకొలకు	93	దంష్ట్రా కాన్త్యా..
40. బద్ధకమును తొలగించుటకు	95	శుక్ల శృక్ర స్తవ స్తే...
41. సత్కీర్తి కొలకు	97	పాశ్చాత్యాశోక..
42. అయురారోగ్యైశ్వర్యాభివృద్ధికి	100	యస్మి నిస్సన్య భారం..

సుదర్శన వైభవం

శ్రీసుదర్శనశతక వ్యాఖ్యలు :

ఇట్టి మహనీయస్తోత్రమునకు సంస్కృతమున ప్రాచీనవ్యాఖ్య ఒకటి కలదు. దీనిని 1891సం॥ న నిర్ణయసాగర్ వారు అజ్ఞాతకర్తృకముగా ముద్రింపగా, 1936లో లక్ష్మీనేంకటేశ్వర స్ట్రీమ్ ప్రెస్ వారు మౌఢవార్యకర్తృకముగా ప్రచురించిరి. సంస్కృతమున వేరొక వ్యాఖ్య ఉన్నదేమో తెలియదు. తమిళమున ప్రాతఃస్మరణీయ కీర్తివైభవులు కాంచీమహావిద్వాన్ శ్రీ. ప్ర. భ. అణ్ణాస్వామి వారు అనుగ్రహించిన ‘విద్యుత్ప్రహర్షిణీ’ అను చక్కని వ్యాఖ్యకలదు. ఇది పలుమార్లు ముద్రింపబడుట దీని విశిష్టతను చాటుచున్నది. సమీపకాలము (1990సం.లో) గుడ్విల్ పబ్లిషర్సువారు శ్రీమాన్ ఇయ్యూట్ల వీరరాఘవాచార్యులుగారు, శ్రీమాన్ కొమాండూరు తిరునేంకటాచార్యులుగారు రచించిన ఆంధ్రవ్యాఖ్యను ప్రాచీన సంస్కృతవ్యాఖ్యతోపాటు తెలుగులిపిలో ముద్రించిరి. ఇది ఇంతకుముందే పెంటపాడుగ్రామములో గతశతాబ్దము పూర్వార్థమున స్థాపింపబడి, చిరస్మరణీయమైన విశిష్టాద్వైతసిద్ధాంత ప్రచారసేవను చేసిన శ్రీవైష్ణవ సత్రికలో ప్రచురింపబడినది. సుప్రసిద్ధవిద్వద్వరేణ్యులు, భాగవతామృతవర్షి ఉ.వే. శ్రీమాన్ సాతలూరిగోపాలకృష్ణనూచార్యస్వామివారి తెలుగువ్యాఖ్య రెండుపర్యాయములు ముద్రింపబడినది. ఇందు సుదర్శనసారాయణ విధానము తెలుపబడినది.

★★★★★